

41/2016 നമ്പർ കേസിന്മേലുള്ള 1-2-2021-ലെ ബഹു. ഹൈക്കോടതി ഉത്തരവിൽ 1-12-2015-ലെ സ.ഉ(കെ) നമ്പർ 296/2015/പൊ.വി.വ. ഉത്തരവ് കോടതി set aside ചെയ്തിട്ടുണ്ട്. 30-1-2021-ലെ സ.ഉ(പി) 2/2021/പൊ.വി.വ.-ൽ പി.എസ്.സി.-ക്ക് റിപ്പോർട്ട് ചെയ്യപ്പെട്ട ഒഴിവുകൾ തിരികെ എടുത്ത് നികത്തണമെന്ന് ഉത്തരവ് നൽകിയിട്ടില്ല. 28-12-2020-നശേഷം സംജാതമാകുന്ന ഒഴിവുകൾ PSC-ക്ക് റിപ്പോർട്ട് ചെയ്യേണ്ടതാണെന്നാണ് നിഷ്കർഷിച്ചിരിക്കുന്നത്.

#### പ്ലസ് ടു വിദ്യാർത്ഥികൾക്ക് ഗ്രേസ് മാർക്ക്

188(4198) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സ്റ്റുഡന്റ് പോലീസ് കേഡറ്റ്, നാഷണൽ സർവ്വീസ് സ്കീം, സ്കൗട്ട് & ഗൈഡ്സ് എന്നീ ഇനങ്ങളിലുള്ള ഗ്രേസ് മാർക്ക് പ്ലസ് ടു വിദ്യാർത്ഥികൾക്ക് കൊടുക്കുന്നത് പരിഗണനയിലുണ്ടോ?

2020-21 അദ്ധ്യയന വർഷത്തെ പ്ലസ് ടു വിദ്യാർത്ഥികൾക്ക് ഗ്രേസ് മാർക്ക് നൽകുന്ന വിഷയം നിലവിൽ പരിഗണനയിലില്ല.

(ബി) കോവിഡിന്റെ കാലഘട്ടത്തിൽ സ്തുത്യർഹമായ സേവനം ചെയ്ത കുട്ടികൾക്ക് ഗ്രേസ് മാർക്ക് പരിഗണിക്കാതിരിക്കുന്നത് സാമൂഹിക നീതിയുടെയും മനുഷ്യാവകാശത്തിന്റെയും ലംഘനമായി കാണുന്നുണ്ടോ; ഇത് പരിഹരിച്ച് വിദ്യാർത്ഥികൾക്ക് അർഹമായ ഗ്രേസ് മാർക്ക് നൽകുന്നത് പരിഗണിക്കുമോ; ഇല്ലെങ്കിൽ എന്തുകൊണ്ടെന്ന് വിശദമാക്കാമോ?

ഇല്ല. 2020-21 അദ്ധ്യയന വർഷത്തെ പ്ലസ് ടു വിദ്യാർത്ഥികൾക്ക് ഇത്തവണ ഗ്രേസ് മാർക്ക് നൽകുന്ന വിഷയം പരിഗണനയിലില്ല. കോവിഡ്-19 മഹാമാരി കാരണം ഗ്രേസ് മാർക്ക് ലഭിക്കേണ്ട പ്രവർത്തനങ്ങൾ വിദ്യാർത്ഥികൾക്ക് നടത്താൻ കഴിയാതെവന്ന സാഹചര്യത്തിലാണ് ഇത്തവണ ഗ്രേസ് മാർക്ക് നൽകുന്ന കാര്യം പരിഗണിക്കാതിരുന്നത്.

#### ഹയർ സെക്കണ്ടറി അദ്ധ്യാപകരുടെ സ്ഥാനക്കയറ്റം

189(4199) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) അഞ്ച് വർഷം പൂർത്തിയാക്കിയ ഹയർ സെക്കണ്ടറി ജൂനിയർ അദ്ധ്യാപകരെ സീനിയർ അദ്ധ്യാപകരാക്കി ഉയർത്താത്തതിന്റെ കാരണം വ്യക്തമാക്കാമോ;

(ബി) ഹയർ സെക്കണ്ടറി ജൂനിയർ അധ്യാപകരെ പ്രിൻസിപ്പാൾ തസ്തികയിലേയ്ക്ക് പരിഗണിക്കുന്നതിന് എന്തെങ്കിലും നിയമ തടസ്സമുണ്ടോ; വിശദാംശം ലഭ്യമാക്കാമോ?

(എ&ബി) സ്പെഷ്യൽ റൂൾസ് പ്രകാരം പ്രിൻസിപ്പാൾ തസ്തികയിലേയ്ക്കുള്ള സ്ഥാനക്കയറ്റം 2:1 എന്ന അനുപാതത്തിൽ യോഗ്യരായ എച്ച്.എസ്.എസ്.ടി.-മാരിൽനിന്നും എച്ച്.എം.-മാരിൽനിന്നുമാണ്. ടി ആളുകൾക്ക് മിനിമം 12 വർഷത്തെ അധ്യാപന പരിചയം യോഗ്യതയായി നിശ്ചയിച്ചിട്ടുണ്ട്. എച്ച്.എസ്.എസ്.ടി. തസ്തികയിലെ സീനിയോറിറ്റിയുടെ അടിസ്ഥാനത്തിലും അധ്യാപന പരിചയത്തിന്റെ അടിസ്ഥാനത്തിലുമാണ് മേൽ നിയമനം നടത്തുന്നത്. എച്ച്.എസ്.എസ്.ടി. (ജൂനിയർ) തസ്തികയുടെ പ്രൊമോഷൻ തസ്തികയാണ് എച്ച്.എസ്.എസ്.ടി. സീനിയർ തസ്തിക. സീനിയർ തസ്തികയിലേയ്ക്ക് പ്രൊമോഷൻ മതിയായ ജൂനിയർ അധ്യാപകർ ഇല്ലാതാകുമ്പോൾ മാത്രമാണ് 3:1 അനുപാതത്തിൽ അത് പി.എസ്.സി. വഴി നേരിട്ടുള്ള നിയമനത്തിനും HSA/UPSA/LPSA-ൽ നിന്നുമുള്ള ബൈട്രാൻസ്ഫർ നിയമനത്തിനും നൽകുന്നത്. എച്ച്.എസ്.എസ്.ടി. (ജൂനിയർ) തസ്തികയുടെ പ്രൊമോഷൻ തസ്തികയായ എച്ച്.എസ്.എസ്.ടി. സീനിയർ തസ്തികയിൽനിന്നുമാണ് അടുത്ത പ്രൊമോഷൻ തസ്തികയായ പ്രിൻസിപ്പാൾ തസ്തികയിലേയ്ക്ക് പ്രൊമോഷൻ നൽകുന്നത്. നിലവിലെ സ്പെഷ്യൽ റൂൾസ് പ്രകാരം ജൂനിയർ തസ്തികയിൽനിന്നും നേരിട്ട് പ്രിൻസിപ്പാൾ തസ്തികയിലേക്കുള്ള നിയമനം സാധ്യമല്ല.

(സി) ഹയർ സെക്കണ്ടറി ജൂനിയർ, സീനിയർ അധ്യാപകരുടെ ശമ്പളത്തിൽ എത്ര വ്യത്യാസമാണ് ഉള്ളതെന്നും ഈ രണ്ട് തസ്തികകളിലെയും നിയമനത്തിനുള്ള യോഗ്യതകൾ എന്തെല്ലാമാണെന്നും വിശദമാക്കാമോ?

ജൂനിയർ അധ്യാപകന്റെ ശമ്പള സ്കെയിലിനെക്കാൾ (45,600-95,600) കൂടുതലായിരിക്കും സീനിയർ അധ്യാപകന്റെ ശമ്പള സ്കെയിൽ (55,200-1,15,300). എന്നിരുന്നാലും ജൂനിയർ അധ്യാപകന്റെ സേവന കാലയളവ് പരിഗണിച്ച് 8 വർഷം ആകുമ്പോൾ ഹയർ ഗ്രേഡും (55,200-1,15,300) 15 വർഷം ആകുമ്പോൾ സെലക്ഷൻ ഗ്രേഡും (56,500-1,18,100) അനുവദിച്ചു നൽകുന്നു. ഹയർ സെക്കണ്ടറി ജൂനിയർ, സീനിയർ അധ്യാപകരുടെ യോഗ്യതകൾ അനുബന്ധമായി ചേർക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.